

مجمع الفقه الاسلامی - تعارف و تکمیل اور منح اجتہاد

ڈاکٹر محمد عبداللہ*

اللہ تعالیٰ نے اپنی ذات کے لیے رب العلمین، کتاب ہدایت قرآن حکیم کے لئے ذکر للعلمین اور نبی آخر الزمان کے لیے رحمة للعلمین جیسے پراثر اور بامعنی الفاظ استعمال فرمائے ہیں۔ ان الفاظ کا تقاضا ہے کہ رب ذوالجلال جودِ دین و شریعت عطا کرے وہ زمان و مکان کی حد بندیوں سے ماوراء ہو۔ پھر یہ دین اس قدر کامل ہو کہ زمان و مکان کی وسعتوں کے باوجود انسانی حیات کے جملہ پہلوؤں کا احاطہ کرے صرف یہی نہیں بلکہ نبی آخر الزمان صلی اللہ علیہ وسلم کی ختم نبوت کا بھی یہ تقاضا ہے کہ قیامت تک کے لئے انسانی تمدن کو پیش آمدہ مسائل کا حل اس میں موجود ہو۔

زمانہ کی تیز رفتار ترقیوں کے ساتھ حالات وقت کے پیانے سمت گئے ہیں۔ دنیا اب اس قدر مست گئی ہے کہ اس پر عالمی گاؤں (Global Village) کا اطلاق ہونے لگا ہے۔ ان حالات میں شریعتِ اسلامیہ میں اس قدر وسعت اور گنجائش موجود ہے کہ وہ ہر قسم کے بدلتے ہوئے حالات میں انسانی تمدن کا ساتھ دے۔ اگر حیات انسانی کی یہ ضروریات شریعتِ اسلامیہ پوری نہیں کرتی تو نہ اسے عالمگیر شریعت کہا جاسکتا ہے اور نہ مکمل ضابطِ حیات۔

شریعتِ اسلامیہ میں اجتہاد ہی اسلامی قانون کا اہم مأخذ ہے جو بدلتے ہوئے حالات اور وسعت پذیر معاشرے میں انسان کی رہنمائی کرتا ہے۔ اجتہاد عبارت ہے اس کوشش سے جو غیر منصوص مسائل میں شرعی احکام معلوم کرنے کے لیے کی جائے۔ اجتہاد انفرادی بھی ہو سکتا ہے اور اجتماعی بھی ہر دو کی بنیاد میں قرآن و سنت میں موجود ہیں تفصیلات کا یہاں موقع نہیں، تاہم اتنا ضرور ہے کہ صدرِ اسلام میں اجتہاد کا دائرہ کار بالعموم انفرادی سطح تک محدود رہا اس وقت امت مسلمہ کا جو فقہی سرمایہ ہے وہ زیادہ تر اسی کوشش کا نتیجہ ہے۔

یہ بھی ایک حقیقت ہے اس دور کا فہریہ و مجتہد علوم نقلیہ و عقلیہ میں مہارت رکھتا تھا۔ یہی وجہ ہے کہ پیش آمدہ مسائل پر اس کی تعبیرات اسلامی معاشرے میں قبول عام حاصل کرتی تھیں۔ مگر آج

* یکچرار، شعبہ علوم اسلامیہ، پنجاب یونیورسٹی لاہور۔

جہاں ایک طرف دنیاروز افزوں ترقی کی بدولت سمت گئی ہے وباں دوسری طرف علوم و فنون اور مسائل میں حیرت انگریز طور پر وسعت آگئی ہے۔ یہی وجہ ہے کہ آج کے عالم و فقہیہ کوئی چلیخ درپیش ہیں۔ وہ تن تھا انسانی معاشرے کے روز افزوں مسائل سے نبرد آزمائیں ہو سکتا۔ چنانچہ حالات و تحدیں کا تقاضا ہے کہ وہ اپنے اجتہاد کو اجتماعیت کا رخ دے۔

یقیناً ملت اسلامیہ کے ارباب علم و انش عصر حاضر کے اس تقاضے سے ہرگز غافل نہیں ہیں جیسا کہ ہم دیکھتے ہیں کہ بیسوی صدی عیسوی کے ربع آخر میں ایسے ادارے، مجالس اور فقہی مجالس وجود میں آئیں جنہوں نے اجتہاد کو انفرادی سطح سے اخفا کر اجتماعی سطح پر لاکھڑا کیا ہے۔ اجتماعی اجتہاد کا مطلب انفرادی کوششوں کی نفی ہرگز نہیں بلکہ اجتہاد کے کردار کو موثر بنانا ہے چنانچہ اجتماعی اجتہاد کے ان اداروں میں ملت اسلامیہ کے علماء، فقهاء اور ماہرین و مختصین بھر پور طریقے سے اپنا کردار ادا کر رہے ہیں۔

اجتماعی اجتہاد کے یہ ادارے میں الاقوامی سطح پر بھی کام کر رہے جیسے تنظیم اسلامی کانفرنس کا ادارہ مجمع الفقه الاسلامی الدولی (جدة) اور المجمع الفقہی (مکہ المکرہ) اور ملکی اور قومی سطح پر بھی کام کر رہے ہیں جیسے مجمع البحوث الاسلامیہ (قابرہ) مجلس العلماء، (مراکش) وغیرہ بلکہ بعض ادارے علاقائی سطح پر بھی کام کر رہے ہیں جیسے امارت شرعیہ، بہار (انڈیا) اسی طرح یہ ادارے حکومتی سطح پر بھی قائم ہیں جیسے سعودی عرب میں ہینہ کبار العلماء (ریاض)، پاکستان میں اسلامی نظریاتی کونسل اور سرکاری سرپرستی کے بغیر آزادانہ بھی کام کر رہے ہیں جیسے ہندوستان میں مجمع الفقه الاسلامی (اسلامی فقة اکیڈمی) اور مجلس تحقیقات شرعیہ (لکھنؤ) وغیرہ۔ صرف اسلامی ممالک ہی میں نہیں بلکہ امریکہ اور مغربی ممالک میں بھی یہ مجالس قائم ہیں جیسے اسلامی یورپی کونسل برائے افتاء، شمالی امریکی فقة کونسل وغیرہ صرف اسی پر ہی بس نہیں بلکہ مخصوص شعبوں کے لیے بھی مستقل ادارے موجود ہیں جیسے مالیاتی، اقتصادی اور شرعی رہنمائی کے لئے اسلامی بیکوں کی گمراہی کا اعلیٰ شرعی ادارہ۔ اجتماعی اجتہاد کے پوری دنیا میں پھیلے ہوئے مذکورہ ادارے ملت اسلامیہ، ملک و قوم کی انفرادی و اجتماعی سطح پر شرعی فقہی اور عصری مسائل

میں رہنمائی کا فریضہ سرانجام دے رہے ہیں۔

ہمارے پیش نظر ان صفحات میں بین الاقوامی سطح پر اجتماعی اجتہاد کے معاصر اداروں میں سے سب سے موثر اور تنظیم اسلامی کانفرنس کے ماتحت کام کرنے والے ادارے مجمع الفقه الاسلامی الدولی جدہ کا تعارف و جائزہ پیش کرنا ہے۔ اس کے اسلوب اور تشکیل، رفتار کار اور منیج اجتہاد کا جائزہ ذیل کے عنوانات کی صورت میں پیش کیا جاتا ہے۔

- ۱۔ تاسیس و تشکیل۔
- ۲۔ علمی و عملی سرگرمیوں کا عمومی جائزہ۔
- ۳۔ اسلوب کار اور منیج اجتہاد۔
- ۴۔ تج�وزی و سفارشات۔

مجمع الفقه الاسلامی - تاسیس و تشکیل:

مجمع الفقه الاسلامی کی تاسیس و تشکیل اسلامی سربراہی کا نفرس (O.I.C) کے متعدد اجلاسوں میں ہوئی۔ اسلامی سربراہی کانفرنس کے اجلاس منعقدہ ۲۵-۲۸ جنوری ۱۹۸۱ء بمقام مکہ المکرہ (سعودی عرب) میں طے پایا کہ ایک ایسی کونسل تشکیل دی جائے جس کے ممبران علماء، فقہاء اور محققین نیز مختلف شعبہ جات مثلاً ثقافت، سائنس اور اقتصادیات کے ماہرین ہوں۔ ان ماہرین کا انتخاب تمام اسلامی ممالک سے کیا جائے تاکہ وہ عصری تقاضوں کا ادراک کرتے ہوئے موجودہ ارتقاء پر یہ معاشرہ و تمدن کی مشکلات و مسائل پر غور و فکر اور مطالعہ کرے۔ جس سے نتیجے میں ایسا اجتماعی اجتہاد وجود میں آئے جس میں نہ صرف اسلامی ثقافت کے تمام پہلوؤں کا احاطہ ہو بلکہ ملکہ حد تک اتفاق بھی ہو۔

سرز میں حرم، مکہ المکرہ سے اٹھنے والی اس آواز کو عملی جامہ پہنانے کے لیے تمام ترقانوں اور تنقیدی کوششیں شروع ہو گئیں تاکہ ملت اسلامیہ کے اس خواب کو شرمندہ تغیر کیا جاسکے۔

چنانچہ ۲۶-۲۸ شعبان ۱۴۰۳ھ بہ طبق سن عیسوی ۷-۹ جون ۱۹۸۳ء مکہ المکرہ میں خادم الحرمین الشریفین شاہ فہد بن عبد العزیز کے ہاتھوں ادارہ مجمع الفقه الاسلامی کا قیام عمل میں لا یا گیا۔ جدہ

اس کا صدر دفتر قرار پایا۔

جمع کے دو بنیادی مقاصد یہ قرار پائے:

- ا۔ احکام شرع کے مطابق اتحاد پیدا کرتا جو نظریاتی و علمی دونوں میدانوں میں یہ شخص، اجتماعی اور عائی سطح پر ہو۔
- ب۔ امت مسلمہ کو اسلامی عقائد سے جوڑنا اور جدید مسائل پر غور اجتہاد کر کے ان کا شرعی حل پیش کرنا۔

جمع کے پہلے اجلاس متعقدہ ۲۹۔۲۶ صفر ۱۴۰۵ھ بہر طابق ۱۹۔۲۲ نومبر ۱۹۸۳ء، مقام مکہ المکرہ میں جمع کے تقرر، اصول و خواص اور اسلوب کا وضع کیا گیا اس موقع پر تین اہم فیصلے کئے گئے:

- ا۔ جمع کی مجلس شوریٰ (مجلس المجتمع) کا انتخاب۔
- ب۔ جمع کے لیے اکبریٰ (مکتب المجتمع) کا قیام۔
- ج۔ تین بنیادی شعبوں کا تعین:

شعبہ منصوبہ بنیادی (Planing)

شعبہ راءات و احتجوٹ (Studies & Discussion)

شعبہ فتاویٰ

اس طرح اسلامی سربراہی کا نفرنس کے ذمیل ادارے کی دشیت سے جمع الفقه الاسلامی نے حقیقت کا روپ دھارا یا۔ تمام اسلامی ممالک کے جدید مسائل کے حل کا پابند ف قرار دیا۔ چنانچہ شیع کے شعبہ منصوبہ بنیادی نے ۲۵۔۲۶ شبان ۱۴۰۵ھ بہر طابق ۱۲۔۱۵ نومبر ۱۹۸۵ء میں اب تک موصول ہونے والے استفسارات اور آراء پر بحث و مبادیہ کا سلسلہ شروع کر دیا۔ اور ابتدائی شکل میں انہیں ترتیب دے کر ممبران جمع کو مزید غور و فکر کے لیے بھجوادیا گیا۔ (۱)

مجمع الفقه الاسلامی۔ ہیئت ترکیبی، اراکین و ماہرین:

جمع الفقه الاسلامی میں تنظیم اسلامی کا نفرنس کے تمام رکن ممالک کو نمائندگی دی گئی ہے علاوہ ازیں ہر ملک سے فقہاء و دینی علوم کے ماہرین جمع کی دعوت پر خصوصی طور پر بھی اجلاسوں میں

شریک ہوتے ہیں۔ مجمع کے ممبران دو قسم کے ہیں:

۱۔ الاعضاء المنتدبون (حکومتوں کے نامزدار کان)

۲۔ الاعضاء المعینون (مجمع کے منتخب ارکان)

اول الذکر قسم کو متعلقہ حکومتیں ہی نامزد کرتی ہیں ان کی تعداد ۵۲ کے قریب ہے۔ جبکہ ثانی الذکر جس میں عالم اسلام کے جید علماء و فقهاء اور مختلف علوم و فنون کے ماہرین ہوتے ہیں ان کا انتخاب مجمع کے تاسیسی ارکان کرتے ہیں علاوہ ازیں اسلامی ممالک کی جامعات، تحقیقی اور فقہی اداروں کے تحقیقین اور مختلف شعبوں کے مختصین بھی مجمع میں شامل ہوتے ہیں۔

مجمع الفقه الاسلامی۔ علمی و عملی سرگرمیوں کا عمومی جائزہ:

(الف) موضوعات جن پر اب تک مجمع نے کام کیا ہے۔

مجمع کی تاسیس سے لے کر اب تک ۱۱۳ اجلاس ہوئے ان اجلاسوں میں مندرجہ ذیل امور

زیر بحث آئے:

۱۔ مالصتاًدیٰ اور شرعی موضوعات:

اتحسان

مصالح مرسلہ

قادیانیت

ہبایت

قری مہینوں کے آغاز میں وحدت

ہوائی اور بحری جہاز کے زریعے حج اور عمرہ کرنے والے کا احراام۔

منی میں قربانیوں کے گوشت کا حکم

ذبیح اور اس کے شرعی احکام

فضائی حدود کے احکام

جن علاقوں میں دن رات کا وقت متوازن نہیں رہتا وہاں نماز ادا کرنے کے احکام

حج کے حاج کی تعداد کی حد بندی کرنا
قتل خطاہ میں ملوث ڈرائیوروں کی دیت
ہوائی جہاز میں نماز پڑھنے کے احکام جب کہ وقت کے گزرنے کا اندازہ ہو

وحدتِ اسلامی

مسئلہ فلسطین

مسئلہ عراق

مالیاتی و اقتصادی موضوعات:

دوارِ جدید کے مالی معاملات

اسلامی مالیاتی امور

معاہدات امن، تجدید معاہدات

کاغذی کرنی کے احکام

قططوں پر خرید و فروخت

شاک ایچینج

شاک مارکیٹ کے رجحانات اور اس کا اتنا چڑھاؤ

سونے چاندی کے زر یعنی تجارت کے احکام

مصلحت عامہ کے تحت نجی ملکیت کو قومیانے کا مسئلہ

قرض کی دستاویز اور خدمات کے احکام

انشورنس

گارنٹی (الضمان) کے احکام

موجودہ دور کے مطابق دیت کی مقدار

حقوق طباعت و کمپیوٹر پروگرام کے حقوق

انٹرنیٹ کے ذریعے تجارتی معاہدات

وقف اشیاء میں انوشنست

حصہ داری اور شرائحت کے احکام
گھر کی تعمیر، خرید و فروخت کے لئے قرضہ لینا

لینٹنگ

فیمس کی ملکیت کا فقیہی تصور

منافع کی شرح کا تعین

واجب و صیتیں

اجرت پر دی گئی زرعی اراضی میں زکوٰۃ

اجرت پر دی گئی اشیاء پر زکوٰۃ

قرضوں پر زکوٰۃ

کمپنی حصہ میں زکوٰۃ

مروجه سکوں پر زکوٰۃ

تبنواہوں اور اجرتوں پر زکوٰۃ

اموال زکوٰۃ سے استفادہ

زکوٰۃ میں تملیک اور عدم تملیک

اسلامی بُنک کے استفسارات کے جوابات

طہی موضوعات: ۳-

پوسٹ مارٹم

زندہ یا مردہ انسانوں کے اعضاء سے فائدہ اٹھانا

اعضاء کی پیوند کاری

حدود و قصاص میں کئے ہوئے اعضاء کی پیوند کاری

تبدیلی جنس کے احکام

کلونگ

ٹیسٹ ٹیوب بے بی

روزہ توڑنے والی ادویات

اعضاء کی پیوند کاری کے لیے جنین کا استعمال

ایڈز: فقہی پہلو

زادہ ضرورت انسوئی بیضوں کی بار آوری

اعصابی نظام بافتوں کی پیوند کاری

بلا ضرورت مرد طبیب کا عورتوں کی زچلی کرنا

طبی اخلاقیات

معاشرتی، عصری تہذیبی (غیر مسلم معاشروں کے حوالے سے) موضوعات:

حقوق انسانی

خاندانی منصوبہ بندی

انسانی ماوں کے دودھ کا بینک

بچوں اور عمر رسیدہ افراد کے حقوق

خارج از اسلام فرقوں کی خاتون سے مسلمان مرد کا نکاح

غیر مسلم عورت کے ساتھ مسلمان مرد کا نکاح

اخلاقی مفاسد کے خلاف جدوجہد

دہشت گردی

مجسمہ سازی

اسلامی ممالک میں فکری یلغار

اسلامی معاشرے کے قیام میں عورت کا کردار۔ تہران کا نفرنس کی قراردادوں کا جائزہ

نیا عالمی نظام

عالیکریت (Globalization) اور اس کے اثرات

سینیارز اور کانفرنس کے موضوعات

مجمع کو بعض فنی موضوعات پر سینیار اور کانفرنس کے انعقاد کے لیے مندرجہ ذیل اداروں کا اشتراک حاصل رہا ہے۔

۱۔ جدید طبی مسائل۔ اسلامی طبی تنظیم کویت کے تعاون سے

۲۔ شرعی قوانین۔ وزارت عدل اور اسلامی فقہ کے اداروں کے تعاون سے

۳۔ جدید مالیاتی و اقتصادی مسائل۔ اسلامی اقتصادی اور مالیاتی اداروں کے تعاون سے (۳)

مجمع الفقه الاسلامی کے سالانہ اجلاسوں پر ایک نظر:

مجمع کے سامنے پیش کردہ مسائل کو ایک خاص طریقے اور مختلف مراحل سے گزار کر حل کیا جاتا ہے۔ سب سے پہلے علماء کی وساطت سے مسئلہ کے بارے میں فقیہی اور شرعی آراء قائم کی جاتی ہیں۔ ممبر ان علماء اپنے تحقیقی مقالات میں موضوع زیر بحث کے جملہ پہلوؤں کا احاطہ کرتے ہیں اور ہر پہلو کا نہایت باریک بنی سے جائزہ پیش کیا جاتا ہے۔ انفرادی آراء کے بعد آزادانہ بحث و تھیص اور مناقشہ کا موقع بھی دیا جاتا ہے۔ آخر میں مسئلہ زیر بحث کے بارے میں جتنی رائے قائم کر کے قرارداد کی صورت میں پیش کی جاتی ہے۔ اگر موضوع زیر بحث پر مزید غور و فکر کی ضرورت ہو تو آئندہ اجلاس تک ملتوی کر دیا جاتا ہے۔

جنوری ۲۰۰۳ تک کے مجمع کے ۱۲ اجلاس ہوئے۔ ان اجلاسوں میں زیر بحث لائے گئے موضوعات کا ایک جائزہ پیش خدمت ہے۔

پہلا اجلاس: تائی سمیٰ و تشکیلی اجلاس منعقدہ ۲۹-۱۹۸۳ء بمقام ۱۳۰۵ صفر ۱۴۲۲ھ بہ طابق ۱۹ نومبر ۱۹۸۳ء بمقام مکہ المکرہ۔

دوسرا اجلاس: ۱۰-۱۶ ربیع الآخر ۱۴۲۲ھ بہ طابق ۲۸-۲۲ دسمبر ۱۹۸۵ء۔ بمقام، جده۔ (سعودی عرب)

ذکورہ اجلاس میں زیر بحث موضوعات یہ ہیں: قرضوں پر زکوہ، غیر زرعی اراضی

پر زکوٰۃ، قادیانیت، انسانی دودھ کے بنک اور معابدات امن اور تجدید معابدات۔

تیسرا اجلاس: منعقدہ ۸۔ ۱۳۰۷ھ صفر ۱۶- ۱۲ اکتوبر ۱۹۸۶ء، مقام، عمان۔ (اردن)

مذکورہ اجلاس میں زیر بحث موضوعات یہ ہیں۔ اسلامی بنک کے استفسارات کے جوابات، زکوٰۃ کے مال میں تملیک، ثیسٹ ٹیوب بے بی، پوست مارٹم، قمری مہینوں کی ابتداءں وحدت، ہوائی جہاز اور بحری جہاز سے آنے والے حادث عرضہ کے لیے تشریف لانے والوں کے احرام کا مسئلہ اور عالمی ادارہ فکر اسلامی واشنگٹن (امریکہ) کے استفسارات کے جوابات۔

چوتھا اجلاس: منعقدہ ۱۸۔ ۲۳ جمادی الاول ۱۳۰۸ھ بمقابلہ ۱۱ فروری ۱۹۸۸ء، مقام، جده۔

(سعودی عرب)

مذکورہ اجلاس میں زیر بحث موضوعات یہ ہیں۔ زندہ یا مردہ انسانوں کے اعضا سے فائدہ حاصل کرنا، کپیوں کے حصص میں زکوٰۃ، مصلحت عامہ کے لیے ملکیت کا قومیانا، بدل الخلو، فرقہ بہائیہ، اخلاقی مفاسد کے خلاف جدوجہد، وحدت اسلامی کے میدان عمل اور تعلیم کی نیکاری۔

پانچواں اجلاس: منعقدہ ۱۔ جمادی الاول ۱۳۰۹ھ بمقابلہ ۱۰- ۱۵ دسمبر ۱۹۸۸ء، مقام (کویت)

مذکورہ اجلاس میں زیر بحث موضوعات یہ ہیں خاندانی منصوبہ بندی، کرنسی کا اتار چڑھاؤ، معنوی حقوق کا تعین، عرف عام اور اسلامی شرعی احکام کی تطبیق۔

چھٹا اجلاس: منعقدہ ۱۔ ۲۳ شعبان ۱۳۱۰ھ بمقابلہ ۱۳- ۲۰ مارچ ۱۹۹۰ء، مقام (جده - سعودی

عرب)

مذکورہ اجلاس میں زیر بحث موضوعات ہیں۔ مکان کی تغیری اور خرید و فروخت کے لئے قرضہ لینا، قسطوں پر خرید و فروخت، اعضاء کی پیوند کاری، فن مجسمہ سازی، متعدد قلعوں پر متعدد کفاروں کا حکم، جدید آلات مثلاً کمپیوٹر انٹرنیٹ کے ذریعے معابدات، حد اور قصاص میں کئے ہوئے اعضاء کی پیوند کاری اور شاک ایکسچنچ۔

ساتواں اجلاس: منعقدہ ۷۔ ۱۲ اذی العقدہ ۱۳۱۲ھ بمقابلہ ۹- ۱۳ مئی ۱۹۹۲ء، مقام (جده - سعودی

عرب)

مذکورہ اجلاس میں زیر بحث موضوعات یہ ہیں۔ قسطوں پر خرید و فروخت، مالیاتی مارکیٹ، طبی علاج، اسلام کی نظر میں ملکی حقوق اور فکری یلغار۔

آٹھواں اجلاس: منعقدہ ۱۔ ۷ محرم ۱۴۲۳ھ بہ طابق ۲۱۔ ۷ جولائی ۱۹۹۳ء بمقام، برونائی۔

(دارالاسلام) مذکورہ اجلاس میں زیر بحث موضوعات یہ ہیں۔ قرض پر فروخت، بیع مزایدہ، فقہی اقتصادی اجلاسوں کی قراردادیں، کریڈٹ کارڈز، طبیب کی اخلاقیات اور اسلامی مارکیٹ کے لیے شرعی اجراءات وغیرہ۔

نواں اجلاس: منعقدہ ۱۔ ۶ ذی القعده ۱۴۲۵ھ بہ طابق ۱۔ ۶ اپریل ۱۹۹۵ء بمقام (ابوظہبی) متحدہ عرب امارات)

مذکورہ اجلاس میں زیر بحث موضوعات یہ ہیں۔ سدذرائع، سونے کی تجارت، روزہ توڑنے والی ادویات، ایڈز اور مروجہ کرنی کے احکام وغیرہ۔

دسویں اجلاس: منعقدہ ۲۳۔ ۲۸ صفر ۱۴۲۸ھ بہ طابق ۲۸ جون ۳ جولائی ۱۹۹۷ء بمقام (جده) سعودی عرب)

مذکورہ اجلاس میں زیر بحث موضوعات یہ ہیں۔ روزہ توڑنے والی ادویات، بشری ارتقاء (کلوننگ)، ذبیحہ اور اس کے شرعی احکام، اسلامی معاشرے کے قیام میں عورت کا کردار۔ تهران کانفرنس کی قراردادوں کا جائزہ۔

گیارہواں اجلاس: منعقدہ ۲۵۔ ۳۰ صفر ۱۴۱۹ھ ۱۹۔ ۱۳ نومبر ۱۹۹۸ء بمقام (منامہ۔ بحرین) مذکورہ اجلاس میں زیر بحث موضوعات یہ ہیں۔ وقف شدہ اشیاء میں انوشنٹ، اسلامی وحدت (تجھیت)، نئے مسائل میں فتاویٰ اور فقہی احکام سے استفادہ کا طریقہ، مجمع کے اجلاسوں کی کارروائی اور خلاصہ بحث۔

بارہواں اجلاس: منعقدہ ۲۵۔ ۳۰ صفر ۱۴۱۹ھ ۱۹۹۸ء بمقام (ریاض۔ سعودی عرب)

مذکورہ اجلاس میں زیر بحث موضوعات یہ ہیں۔ بچوں اور بوڑھوں کے حقوق، کریڈٹ کارڈز، یزگنگ، مجمع کے اجلاس کی کارروائی اور خلاصہ بحث۔

تیر ہواں اجلاس: منعقدہ ۷۔ ۱۲ شوال ۱۴۲۲ھ بہ طابق ۲۷ دسمبر ۱۹۹۸ء بمقام (کویت)
مذکورہ اجلاس میں زیر بحث موضوعات یہ ہیں۔ وقف شدہ اشیاء میں انوشنٹ، نصص میں
زکوہ، مسئلہ فلسطین، اسلام میں انسانی حقوق اور ہمیلتھ شفیقیت وغیرہ۔

چود ہواں اجلاس: منعقدہ ۸۔ ۱۳ ذی القعڈہ ۱۴۲۳ھ بہ طابق ۱۱۔ ۱ جنوری ۲۰۰۳ء بمقام (دوحدہ
قطر)

مذکورہ اجلاس میں زیر بحث موضوعات یہ ہیں۔ حقوق انسانی، نئی کپنیاں، قابض کپنیاں اور
ان کا شرعی حل، قتل خطا ڈرائیوروں کی ذمہ داری، فلسطین و عراق کے بارے میں مجمع کا بیان، نیا عالمی
نظام، عالمگیریت اور اس کے بین الاقوامی اثرات۔ (۲)

مجمع الفقه الاسلامی - خصوصی اجلاس

مذکورہ بالا اجلاؤں کے علاوہ تو می سطح پر مجمع نے مندرجہ ذیل خصوصی اجلاس منعقد کیئے:

۱۔ فقہی طبی اجلاس:

یہ اجلاس مجمع اور منظمة الاسلامیہ للعلوم الطبیۃ کویت کے تعاون سے ۱۰۔ ۱۳ اکتوبر
۱۹۸۷ء کو کویت میں

منعقد ہوا جس میں مندرجہ موضوعات پر غور و خوض ہوا
دفاع اور اعصابی نظام میں بافتؤں کی پیوند کاری
تبديلی جنس

اعضاء کی پیوند کاری کے لیے جین کا استعمال
زاندگی ضرورت با آور انثوی ہیسے۔

۲۔ مالیاتی ادائے کاشاک ایکچھ پر پہلا اجلاس:

مجمع، اسلامی بینک نیز وزارت اوقاف مغرب کے تعاون سے ۲۵۔ ۱۹۸۹ء کو رباط
میں اجلاس ہوا جس میں مندرجہ ذیل موضوعات زیر غور آئے۔

مالیاتی تقلیدی زرائع

سامان میں اختیارات

اسلامی مالیاتی زرائع

شاک مارکیٹ کی تعریف اور ان کی ضرورت و اہمیت

۳۔ اسلامی بینک کے استفسارات کے جوابات کے لیے اجلاس:

جمع اور اسلامی بینک کے تعاون سے جدہ میں ۳- دسمبر ۱۹۹۰ کو اجلاس ہوا جس میں

مندرجہ ذیل استفسارات پر غور ہوا۔

۱۔ کیا بینک کے لئے بطور بینک کے یہ جائز ہے کہ حصہ لینے والوں کے لئے پہلے سے نفع فیصلہ کا تعین کروئے اور نقصان کی صفائح دے؟

۲۔ دنیا میں کرشل ادارے اور کمپنیاں ہوتی ہیں جو بنکوں کے تعاون سے منافع پر کاروبار کرتے ہیں۔ کیا ایسا کرننا شرعاً جائز ہے؟

۳۔ علوم شرعیہ میں کمپیوٹر کے استعمال پر اجلاس:

جمع نے اسلامی بینک کے تعاون سے ۱۱-۱۲ نومبر ۱۹۹۰ء میں جدہ میں اجلاس کیا جس میں یہ مسئلہ زیر بحث آیا کہ شرعی علوم میں کمپیوٹر کا استعمال جائز ہے یا نہیں۔

۴۔ مالیاتی ادارے کا دوسرا اجلاس:

جمع اور اسلامی بینک کے درمیاں بحرین بینک کی شاخ کے تعاون سے ۲۵-۲۷ نومبر ۱۹۹۱ء کو منامہ میں اجلاس ہوا۔ جس میں مندرجہ ذیل معاملات زیر غور آئے۔

۱۔ حصہ

۲۔ اختیارات

۳۔ فقہی اقتصادی اجلاس:

جدہ میں معهد اسلامی للبحوث والتدریب اسلامی بینک کے تعاون سے تین

مختلف اجلاس منعقد ہوئے جس میں مندرجہ ذیل معاملات زیر غور آئے۔

کرنی کے مسائل، اسلامی بنکوں کی مشکلات، سود پر چلنے والے بنکوں کے حصہ میں

شرکت کے احکام

۷۔ مرض ایڈز کے فقہی پہلوؤں کے جائزہ پر اجلاس: ۱۹۹۳ء کو
مجمع نے منظمه الاسلامیہ علوم الطبیہ کویت کے تعاون سے ۲۹-۶ دسمبر
اجلاس منعقد کیا جس میں ایڈز کے مرض کے فقہی پہلوؤں کا جائزہ لیا گیا۔

۸۔ اسلام میں بچوں کے حقوق پر اجلاس:
اسلامی کانفرنس کے تعاون سے جدہ میں ۲۸-۳۰ جون ۱۹۹۳ء کو بچوں کے حقوق سے متعلق
اجلاس منعقد ہوا۔

۹۔ انسانی حقوق پر اجلاس:
۱۹۹۶ء کو جدہ میں انسانی حقوق پر خصوصی اجلاس ہوا جس کے چار سیشنوں میں
مندرجہ ذیل امور زیر یغور آئے
انسانی حقوق کا تاریخی جائزہ
انسانی حقوق کا تحلیلی جائزہ
انسانی حقوق کا ارتقائی جائزہ
انسانی حقوق کے حوالے سے موجودہ اور آئندہ مشکلات کا جائزہ

۱۰۔ اسلامی نقطہ نگاہ سے عمر سیدہ افراد کے حقوق پر اجلاس:
۱۹۹۹ء کتوبر ۱۲۱-۱۸ میں عمر سیدہ افراد کے حقوق پر غور و خوض کے لیے خصوصی
اجلاس ہوا۔

مجمع الفقه الاسلامی علمی منصوبے:

۱۔ مجمع الفقه الاسلامی اپنے قیام سے تا حال مندرجہ ذیل منصوبوں پر کام کر رہا ہے۔
الموسوعہ الفقهیۃ الاقتصادیۃ۔ (فقہی اقتصادی انسائیکلو پیڈیا)
مجمع نے اس امر پر اتفاق کیا کہ ایک ایسا فقہی انسائیکلو پیڈیا شائع کیا جائے جو قدیم و جدید
فقہی نظراء و فیصلوں پر مشتمل ہو نیز اس کو مجمع تحقیقی اور سہل انداز میں ترتیب والکھوائے تا کہ استفادہ

آسان ہو۔ چنانچہ اس غرض کے لئے مختلف علماء و ماہرین میں موضوعات تقسیم کیئے اور مختلف تحقیق اداروں اور جامعات سے تحقیقی مقالات لکھوا کر یہ کام مکمل کر لیا گیا۔

۲۔ اسلامی تراث کا احیاء

مجمع کے پیش نظر اسلامی اقدار و ثقافت کا احیاء ہے جس میں مختلف مصادر پر بنیادی مأخذ کی فراہمی شامل ہے۔ تاکہ مختصین، فقهاء و استفادة کر سکیں۔

۳۔ فقہی تواعد پر جامع کتاب (القواعد الفقہیة) مجمع کا ایک علمی کارنامہ یہ بھی ہے کہ اس نے ایک ایسی کتاب شائع کی ہے جو حروف ایجید کے اعتبار سے ترتیب دی گئی ہے۔ اور مسلسلی۔ اختلاف سے قطع نظر فرقہ کے بنیادی اصول اور قاعدوں کے تناظر میں دیکھا گیا ہے۔

۴۔ مجمع کا مجلہ: (Journal)

ہر اجلاس کے بعد مجمع ایک سالانہ رسالہ شائع کرتا ہے۔ جو سال بھر کے اجلاس میں زیر بحث لائے گئے موضوعات اور ممبران کی آراء و تحقیقات پر مشتمل ہوتا ہے۔ نیز اس میں مجمع کی ہر اجلاس کی مکمل کارروائی اور مجمع کے اجلاس میں منظور ہونے والی قراردادیں بھی شائع کی جاتی ہے۔

۵۔ مجمع کا مکتبہ: (Library) مجمع کے زیر انتظام ایک لائبریری بنائی گئی ہے جس میں علماء، محققین اور باحثین کے لیے بنیادی مصادر تفاسیر القرآن، احادیث، فقہ، اصول، تاریخ عقائد، اغاثات، طب و اقتصاد پر مشتمل کتابیں جمع کی گئی ہیں تاکہ مجمع کی علمی ضروریات کو پورا کیا جاسکے۔

مجمع الفقه الاسلامی کی دیگر سرگرمیاں:

مجمع کے اپنے سالانہ و خصوصی اجلاس باقاعدگی سے منعقد ہوتے ہیں جس میں ہر فن و شعبہ کے ماہرین و مختصین ان اجلاسوں میں شرکت کرتے ہیں۔ اس کے علاوہ پوری دنیا میں جہاں کوئی اسلامی ادارہ، تنظیم، کانفرنس اور سمینار ز کا انعقاد ہوتا ہے اس میں بھی مجمع کی بھرپور شرکت ہوتی ہے۔ شعبہ تالیف و تحقیق میں مجمع کو ان اداروں کا خصوصی تعاون رہا ہے۔

۶۔ جامعہ امام محمد بن سعود الاسلامیہ، ریاض، سعودی

عرب

۲۔ جامعہ ام القری۔ مکہ المکرمة، سعودی عرب

۳۔ المنظمة الاسلامیہ للعلوم الطبیہ، کویت۔

جمع کے کچھ ممبر ان ایسے بھی ہیں جو مختلف جامعات، اداروں اور کمپنیوں سے تعلق رکھتے ہیں۔ جمع مختلف شعبوں میں ان کے ساتھ تعاون کرتا ہے۔ ان میں سے کچھ یہ ہیں۔

۱۔ ایسکو (ESECO) مغرب (اردن)۔

۲۔ رابطہ عالم اسلامی کی تابع شاخ مکہ المکرمة۔

۳۔ "متوسطہ آل البت" اردن

۴۔ جمع بحوث الاسلامیہ۔ ازھر شریف۔ مصر۔

جن اسلامی اقتصادی مرکز سے جمع کا مستقل رابطہ ہے ان میں سے چند ایک یہ ہیں۔

۱۔ بیت التمویل الکویتی۔ کویت۔

۲۔ ابجات الاقتصادی الاسلامی۔ الملک عبدالعزیز یونیورسٹی

۳۔ المعهد الاسلامی للبحوث والتدريب۔

۴۔ بنک الجرین الاسلامی۔

۵۔ بنک فیصل الاسلامی۔ بحرین۔

اسلامی اداروں اور یونیورسٹیوں سے تعاون:

مختلف یونیورسٹیوں اور اداروں کی علمی اور افرادی قوت سے استفادہ کے لیے جمع ان سے بھر پور تعلق رکھتا ہے، اس میں جہاں جمع کو میسر شدہ افراد و علوم تک رسائی حاصل ہوتی ہے وہاں ان اداروں کو بھی مختلف پیش آئیوالے شرعی احکام حل کرنے اور مختلف میں الاقوامی سطح پر مسائل کو سامنے لانے کا موقع ملتا ہے۔ یہ ادارے اس تعاون میں پیش پیش ہیں۔

۱۔ اسلامی ممالک میں قائم وزارت اوقاف۔

۲۔ اسلامی بینک، جدہ۔

- ٣۔ رابطہ عالم اسلامی۔ مکتبۃ المکرمة
- ٤۔ منظمة الاسلامية للعلوم الطبيعية، کویت۔
- ٥۔ موسسۃ القراء الخیریۃ۔ جده۔
- ٦۔ موسسۃ آل الہیت۔ اردن
- ٧۔ جامعۃ الامام محمد بن سعود الاسلامیۃ۔ ریاض۔
- ٨۔ جامعۃ ام القری۔ مکتبۃ المکرمة
- ٩۔ المعهد العالی لایجاد الاقتصادی الاسلامی جامعۃ الملک عبدالعزیز۔ جده
- ١٠۔ المعهد العالی للنفکر الاسلامی (IIT) واشنگٹن، امریکہ۔
- ١١۔ مجمع الفقہ الاسلامی۔ ہندوستان۔

مجمع کی مطبوعات:

(ا) مجلہ: ہر اجلاس کے بعد مجمع اپنار سالہ جاری کرتا ہے۔ اب تک 33 جلدؤں میں گیارہ رسائل شائع ہو چکے ہیں

(ب) قراردادیں (قرارات و توصیات): عربی زبان میں ایک کتاب جس میں 13 اجلاسوں کی رووداد ہے۔

فارسی زبان میں ایک کتاب جس میں آٹھ اجلاسوں کی رووداد ہے۔

ترکی زبان میں ایک کتاب جس میں آٹھ اجلاسوں کی رووداد ہے۔

فرانسیسی زبان میں ایک کتاب جس میں پانچ اجلاسوں کی رووداد ہے۔

انگریزی زبان میں ایک کتاب جس میں پانچ اجلاسوں کی رووداد ہے۔

اردو زبان میں ایک کتاب جس میں نواجلasoں کی رووداد ہے۔ (۵)

مجمع الفقہ الاسلامی۔ اسلوب کار اور منهج اجتہاد:

مجمع نے اپنے قیام و تاسیس سے تا حال جنوری ۲۰۰۳ء تک ۱۱۲ اجلاس مختلف اسلامی ممالک میں منعقد کیے ہیں۔ پہلے اجلاس کو چھوڑ کر جو کہ تاسیسی و تشکیلی تھا بقیہ ۱۳ علمی اجلاسوں میں ۱۰۳ مختلف

فقہی، شرعی، عصری و تہذیبی موضوعات مسائل زیر غور آئے اور ان اہم مسائل پر محققین و متخصصین نے بحثیں پیش کی گئیں۔

ذیل میں ہم چند اہم مسائل و مباحث کا تجزیہ کرتے ہوئے اس امر کا جائزہ پیش کریں گے کہ مجمع کا اسلوب کا اور منبع اجتہاد کیا رہا اعلاؤہ ازیں مجمع نے ۵ اخصوصی اجلاس بھی منعقد کیے۔

۱۔ اطفال الانابیب (Test Tube Baby):

مجمع نے اپنے تیرے اجلاس ۸۔ ۱۳ صفر ۱۴۰۷ھ بمقام عمان (اردن) میں التلقیح الاصطناعی و اطفال لانابیب (مصنوعی بار آوری اور ٹیکٹیٹ نیوب بے بنی) کے مسئلے پر غور کیا (۱۳) اگرچہ مذکورہ مسئلہ پر مجمع نے اپنے دوسرے اجلاس ۲۲۔ ۲۸ دسمبر ۱۹۸۵ء بمقام جده (سعودی عرب) میں فقہاء اور ڈاکٹروں نے بھی غور و خوص کیا۔ تاہم خاطر خواہ طبی معلومات نہ ہونے کی وجہ سے اگلے اجلاس تک ملتوی کر دیا۔ چنانچہ اگلے اجلاس میں اس مسئلہ پر دوبارہ غور خوض کیا گیا اور اس اہم عصری مسئلہ کو تین مرحلے سے طے کیا گیا۔

الجھوٹ المقدمة: اس پر جن علماء متخصصین نے مقالات پیش کئے ان کے موضوعات یہ ہیں
 طرق الا نجاح فی الطب الحديث و حکمها الشرعی (طب جدید میں افزائش نسل کے طریقے اور ان کا شرعی حکم) (۲) لفضیلۃ الدکتور بکر بن عبدالله ابو زید

مذکورہ مقالہ میں فاضل محقق نے نیز ۲۳ فقہی و طبی کتب کے حوالے دیئے ہیں اور فتاویٰ درج کیئے ہیں جن میں مذکورہ عنوان پر بحث کی گئی ہے۔

القضايا الاخلاقية الناجمة عن التحكم في تقنيات الانجاب

(التلقیح الاصطناعی)

(مصنوعی بار آوری کے اخلاقی پہلو اور ان کے احکامات) السعادة الدکتور محمد علی البار (۷)

۲۔ قرارداد:

طبی ماہرین کی تشریحات اور تحقیقات سے معلوم ہوا کہ تولیدی جراثیم کے مlap کے سات

مصنوعی طریقے مردن جیس اس سلسلے میں مجمع نے مندرجہ ذیل قرارداد میں منظور کیں۔

اولاً: مندرجہ ذیل پانچ طریقے شرعی طور پر ممنوع اور حرام ہیں کیونکہ ان میں اختلاط نسب، ممتاکی محرومی اور دیگر بہت سے شرمندی مفاسد پنهان ہیں

۱۔ خاوند کے نطفہ اور کسی اجنبی عورت کے انثوی خلیہ (بیضہ) کا مlap کیا جائے اور پھر بیوی کے رحم میں اس کی پیوند کاری کی جائے۔

۲۔ کسی اجنبی مرد کے نطفہ اور بیوی کے انثوی خلیوں کا Mlap کیا جائے اور پھر بیوی کے رحم میں رکھا جائے۔

۳۔ میاں بیوی کے جنسی خلیوں کا Mlap خارج میں کر کے کسی ایسی عورت کے رحم میں رکھا جائے جو ایسے حمل پر راضی ہو۔

۴۔ دومیاں بیوی کے جنسی خلیے لیے جائیں اور باہر Mlap کے بعد اپنی کسی دوسری بیوی کے رحم پیوند کیا جائے۔

ثانیاً: ذیل کی صورتوں کو ضرورت کے وقت استعمال کیا جاسکتا ہے۔ بشرطیکہ جملہ احتیاط اور اواز مات کا خیال رکھا جائے۔

۵۔ خاوند کا نطفہ اور بیوی کا انثوی بیضہ (خلیہ) لے کر خارج میں Mlap کرایا جائے پھر اپنی بیوی کے رحم میں پیوند کر دیا جائے۔

۶۔ خاوند کے تولیدی جراثیم لے کر انجیکشن یا داخلی اپریشن کے ذریعے موضع حمل یا رحم تک پہنچاتے جائیں اور وہ وہیں پرورش پائیں۔ (۸)

۷۔ زندہ یا مردہ انسان کے اعضاء سے استفادہ یا انسانی اعضاء کی پیوند کاری:

مجموع الفقه الاسلامی کے چوتھے اجلاس منعقدہ ۱۸-۲۳ جمادی الاول ۱۴۰۸ھ بمطابق ۶۔

۸۔ افروری ۱۹۸۸ء بمقام جدہ (سعودی عرب) میں مبران نے انتفاع انسان با اعضاء جسم انسان آخر حیا کان اومیتا اعضاء انسانی کی پیوند کاری نیز زندہ اور مردہ جسم سے استفادہ کے موضوع پر پیش کردہ فقہی و طبی تحقیقات کا جائزہ لیا اس موضوع کی تمام

جزئیات اور اقسام کا احاطہ کرتے ہوئے مندرجہ ذیل امور زیرِ غور آئے۔

اعضاء کی اقسام اور جزئیات:

اول: عضو سے مراد انسانی جسم کا کوئی جزء خواہ بافتہ ہوں یا خلیئے، خون ہو یا آنکھ وغیرہ کسی دوسرے عضو سے متصل ہوں یا علیحدہ ہوں۔

دوم: دوسروں کے اعضاء سے فائدہ اٹھانے کا مقصد یہ ہے کہ ایسا استفادہ جس میں زندگی کا بچاؤ مقصود ہو یا جسم کے بنیادی کاموں میں سے کسی کام کی حفاظت مقصود ہو جیسے بینائی، گویائی وغیرہ۔

سوم: کسی بھی انسانی عضو سے فائدہ اٹھانے کی تین صورتیں ہیں:

ا۔ کسی زندہ انسان سے عضو منتقل کرنا۔

ب۔ کسی مردہ انسان سے عضو منتقل کرنا۔

ج۔ جنین سے اعضاء منتقل کرنا۔

پہلی صورت کہ کسی زندہ انسان سے عضو منتقل کرنا اس کی دو صورتیں ہو سکتی ہیں

اول: ایک انسانی جسم کے اعضا کو کسی دوسرے کے جسم میں منتقل کرنا جیسے جلد، ہڈیاں، اعصاب، خون وغیرہ

دوم: ایک زندہ انسان کے جسم سے دوسرے انسان کے جسم میں کوئی عضو منتقل کرنا پھر اس کی دو فرمیں ہیں ایک وہ جس پر زندگی موقوف ہوا اور ایک وہ جس پر زندگی موقوف نہ ہو۔ پھر جن پر زندگی موقوف ہے وہ ایک عضو بھی ہو سکتا ہے جیسے دل، جگر، وغیرہ وہ بھی ہو سکتے ہیں جیسے گردے، پھیپھڑے وغیرہ اور جن پر زندگی موقوف نہیں وہ بھی یا تو جسم میں بنیادی کردار ادا کر رہے گے یا نہیں۔ بعض وہ ہوتے ہیں جو فوراً نئے بن جاتے ہیں جیسے خون وغیرہ اور بعض نہیں ہوتے۔ بعض ایسے اعضا ہوئے ہیں جو نسب، وراشت اور شخصیت پر اثر انداز ہوتے ہیں۔ جیسے ذیسے، بیضہ دانی، نظام تولید وغیرہ اور بعض کا اثر نہیں ہوتا۔

دوسری صورت۔ مردہ جسم سے اعضاء کی منتقلی:

موت کی دو حالتیں ہیں۔ اول دماغی موت جس میں جسم معطل ہو جاتا ہے اور طبعی طور پر اس

کو مردہ قرار دیا جاسکتا ہے۔ دوسرے دل اور سانس کا مکمل طور پر رک جانا کہ اس میں طبی طور پر دوبارہ محال ناممکن ہو۔

تیری صورت: جنین وغیرہ کی منتقلی: اس کی بھی تین صورتیں ہیں۔

- ۱۔ وہ جنین جو اتفاقاً گر جائیں
- ۲۔ وہ جنین جو کسی طبی عارضی کی وجہ سے گر جائیں۔
- ۳۔ وہ جنین جو حرم سے باہر بنائے جائیں جیسے ثیسٹ ٹیوب بی بی وغیرہ۔

مذکورہ بالا اقسام کی روشنی میں شرعی احکام:

- ۱۔ جسم کے ایک حصے سے دوسرے حصے میں عضو منتقل کرنا جائز ہے بشرطیکہ یقینی طور پر معلوم ہو کہ اس اپریشن سے نقصان کم فائدہ زیادہ ہوگا اور اس سے کوئی غیر موجود چیز وجود میں آئے گی یا اس کی بڑی شکل سنور جائے گی یادہ اپنا کام احسن طریقے سے کرنا شروع کر دے گی۔ یا اس سے کوئی ایسا عیب درست ہو جائیگا جو اس کے لئے تکلیف کا باعث بنا ہوا ہے۔
- ۲۔ جسم کا کوئی حصہ یماری کی وجہ سے کاٹ دیا گیا ہو تو کسی اور شخص کو اس کئے ہوئے عضو سے کسی طرح فائدہ حاصل کرنا جائز ہے جیسے اگر یماری کی وجہ سے آنکھ نکال دی گئی ہو تو اب دوسرے شخص کے لیے آنکھ کے دیگر اعضاء پہنچے، ریس وغیرہ سے استفادہ کرنا جائز ہے۔
- ۳۔ کسی ایسے عضو کو منتقل کرنا حرام ہے جس پر زندگی کا دار و مدار ہو جیسے ایک زندہ انسان کے جسم سے دل نکال کر دوسرے انسان کے جسم میں لگانا۔
- ۴۔ ایک انسان کے جسم سے دوسرے انسان کے جسم میں ایسا عضو منتقل کرنا بھی جائز ہے جو بہت جلد منڈل ہو جاتا ہے جیسے خون، جلد وغیرہ لیکن اس میں شرعی شرائط کا لحاظ رکھنا ضروری ہے۔
- ۵۔ زندہ انسان سے کسی ایسے عضو کا منتقل کرنا حرام ہے جس کے منتقل کرنے سے اس کا اصل کام ہی فوت ہو جائے اگرچہ انسان زندہ رہے جیسے دونوں آنکھوں کا منتقل کرنا لیکن اگر عضو کا اصل کام فوت نہ ہو لیکن جزوی نقصان ہو تو یہ محل کلام ہے۔
- ۶۔ کسی مردہ سے عضو منتقل کر کے ایسے زندہ کو لگانا جائز ہے جس پر اس کی زندگی موقوف ہو یا

س عضو کے مکمل کام کا اس پردار و مدار ہو لیکن اس میں شرط یہ ہے کہ میت موت سے پہلے اس کی اجازت دے یا اس کے ورثاء موت کے بعد اجازت دیں اور اگر متوفی لا وارث ہو تو حاکم وقت اس کی اجازت دے۔

۷۔ مذکورہ بالا وہ تمام صورتیں جن میں اعضاء کی منتقل کا جواز کا فتویٰ دیا گیا ہے اس شرط سے مشروط ہیں کہ اعضاء کی منتقل خرید و فروخت کے ذریعے نہ کی گئی ہو کیونکہ ان کی خرید و فروخت جائز نہیں باقی جس کو اعضاء کی ضرورت ہو اور وہ ان کو حاصل کرنے کے لیے یا زر مبادله کے لیے یا عضو کی تحریم کے لیے مال خرچ کرے تو اس کا حکم محل اجتہاد ہے۔

۸۔ مذکورہ بالا صورتیں کے علاوہ وہ تمام صورتیں جو اس موضوع سے ہے متعلق ہیں وہ سب محل نظر میں اور ان سب پر گھرے مطالعہ اور غور و خوض کی ضرورت ہے۔ (۹)

۳۔ تنظیمِ نسل (Family Planing) :

جمع الفقهاء الاسلامی کے پانچویں اجلاس منعقدہ ۱-۶ جمادی الاول ۱۴۰۹ھ بہ طابق ۱۵-۱۰ دسمبر ۱۹۸۸ء بمقام کویت میں ممبران اور ماہرین نے نسل بندی کے موضوع پر پیش کردہ فقہی اور طبی بحث و آراء پر غور کیا گیا۔

ممبران نے اپنی تحقیق سے ثابت کیا کہ شریعت اسلامیہ میں نکاح کا واحد مقصد نسل کو بڑھنا، نوع انسانیت کی حفاظت کرنا ہے اور اس مقصد کو ختم کرنا درست نہیں اس لئے اس کا نیایع شرعی نصوص اور اس کی توجہات کے خلاف ہے بنابریں مجمع نے یہ قرار و ادیں منظور کیں۔

۱۔ کوئی ایسا عام قانون نافذ کرنا درست نہیں جس میں نسل کے بڑھانے میں حد بندی کی گئی ہو۔

۲۔ عورت یا مرد کی نسل بندی کرنا حرام ہے جس کو عرف عام میں بانجھ پن یا منصوبہ بندی کہتے ہیں جب تک شرعی تقاضوں کے مطابق اس کی ضرورت نہ ہو۔

۳۔ بچوں میں وقفہ بڑھانے کے لیے منصوبہ بندی کرنا یا کسی خاص مدت تک حمل کو روکنا درست ہے جب کہ اس کوئی شرعی ضرورت ہو اور میاں بیوی کی باہمی رضا مندی سے ہو نیز اس کے لیے جائز وسیلہ استعمال کیا گیا ہو۔ اور اس کے استعمال سے حمل پر کوئی زدہ پڑتی ہو۔ (۱۰)

۳۔ اجوبة استفسارات المعهد العالمي للفكر الاسلامي بواشنطن۔

(فکر اسلامی کے عالمی ادارہ کی طرف سے استفسارات کے جوابات)

جمع الفقه الاسلامی کی خدمات کا ایک پہلو عالمی فکری اداروں، مالیاتی اداروں اور یونیکوں کی طرف سے اٹھائے گئے سوالات پر غور و خوض کرنا اور ان پر شرعی، فقہی اور فنی لحاظ سے رہنمائی مہیا کرنا اور جوابات دینا ہے۔ چنانچہ جمیع نے اپنے تیرے اجلاس منعقدہ عمان (اردن) میں ۸-۱۳ صفر ۱۴۰۰ھ بہ طابق ۱۱-۱۲ اکتوبر ۱۹۸۶ء میں غور و خوض کے بعد ان کا جواب دیا۔

ذیل میں ہم فکر اسلامی کے عالمی ادارہ (واشنگٹن) کے بعض سوالات کے جوابات کا جائزہ پیش کرتے ہیں۔ اس سے جہاں ایک طرف جمیع کی شرعی و فقہی رہنمائی اور عصر حاضر کے تناظر میں اس کے کردار کا اندازہ لگایا جاسکتا ہے۔ وہاں دوسری طرف یہ اندازہ کرنا بھی مشکل نہیں کہ تہذیبی تعامل کے نتیجے میں مغربی معاشرے میں مسلمانوں کے کیسے کیسے پیچیدہ مسائل جنم لے رہیں اور ان کی بروقت رہنمائی وقت کی ضرورت ہے جس کی طرف سے جمیع الفقه الاسلامی قطعاً غافل نہیں ہے۔

۱۔ الاستفسارات المقدمة من المعهد العالمي للفكر الاسلامي

بواشنطن

استفسارات ذاکرہ طبقاً للعلواني مدير سینارز و مطالعات نیز رکن الجمیع الفقه (جده) نے مغربی اور امریکی معاشرے کے پس منظر کے ساتھ پیش کیے۔

۲۸ مختلف استفسارات میں سے بعض اہم استفسارات کا اسلوب پیش کیا جاتا ہے۔ ان استفسارات کے جواب کے لیے اسلوب یا اختیار کیا گیا کہ سات منتخب ممبران تک یہ استفسارات پہلے ارسال کر دینے گئے۔ اور پھر ممبران نے ان کے جوابات قرآن و سنت کی روشنی میں لکھ کر جمیع کو بھیج دیئے۔ جمیع نے اپنے تیرے اجلاس میں ان پر غور و خوض کے لیے پیش کیا۔

علماء فقهاء و محدثین نے بھرپور استدلال کے ساتھ ان سوالات کے جوابات جمیع کو ارسال کیئے۔ بعض ممبران نے جوابات مختصر اگر مدل تحریر کیے اور بعض نے اپنے جوابات کو قرآن و سنت، کتب فقہ اور جدید آراء سے مزین کیا۔

اہل کتاب کے ذیجہ کے جواب میں فضله القاصی الشیخ تقی عثمانی سے اپنے دلائل میں موجودہ اہل کتاب کے ذیجہ کو محل نظر قرار دیا ہے۔ (۱۱)

الماقشہ:

زیر بحث سوالات کے جوابات اور ممبران کے درمیانی سوال و جواب اور بحث ہوئی جن میں جوابات تحریر کرنے والے ممبران کے علاوہ دیگر ممبران اور ماہرین بھی حصہ لیا۔ اس بحث میں صدر مجلس کے علاوہ الشیخ طا جابر علوانی، الشیخ سالم بن عبداللہ والودود، الشیخ عبد اللہ عبادی، الشیخ محمد عبدہ عمر، الشیخ خلیل امسیں، الشیخ وہبہ الزحلیلی، الشیخ مصطفیٰ الزرقاء، الشیخ رجب المسمی نے بحث میں حصہ لیا اور متفقہ طور پر قرارداد منظور کی۔ ان سوالات میں سے وہ جوابات جن پر مجمع نے اتفاق کیا اور تصدیق کی ان میں سے چند ایک کے جوابات نذر قارئیں ہیں۔

سوال نمبر ۳: مسلمان عورت کا کسی غیر مسلم مرد کے ساتھ شادی کرنے کا کیا حکم ہے جس کے اسلام لانے کی امید ہو کیونکہ اکثر مسلمان خواتین کا کہنا یہ ہے کہ انہیں مسلمانوں میں سے جوڑ کے رشتے نہیں ملتے اور انہیں معاشی یا صنفی مسائل کا سامنا ہے۔

جواب: مسلمان عورت کا غیر مسلم مرد کے ساتھ نکاح کتاب و سنت اور اجماع کی رو سے حرام ہے اگر ایسا کوئی نکاح ہوا تو بھی باطل ہے۔ اور اس پر شرعی نکاح کے احکام مرتب نہیں ہوتے۔ نیز اس نکاح سے پیدا ہونے والی اولاد شرعی اولاد نہ ہوگی۔ باقی کسی کے اسلام لانے کی امید نے احکام میں تبدیلی واقع نہ ہوں گی۔

سوال نمبر ۵: ریاست ہائے متحده امریکہ اور یورپ کے اکثر ممالک میں قبرستانوں کے لیے جگہ مخصوص ہوتی ہیں۔ ان کے علاوہ کہیں اور دفن کرنے کی اجازت نہیں ہوتی دوسری طرف مسلمانوں کے لیے قبرستان نہیں ہوئے ایسی صورت میں غیر مسلموں کے قبرستان میں مسلمانوں کو دفن کرنے کا کیا حکم ہے۔

جواب: غیر اسلامی ممالک میں ضرورت کی وجہ سے مسلمان مردہ کو دفن کیا جاسکتا ہے۔

سوال نمبر ۸: بعض خواتین یا نوجوان لڑکیاں ملازمت یا پڑھائی کی وجہ سے تنہایا غیر مسلم عورتوں کے ساتھ رہنے پر مجبور ہوتی ہیں ایسے رہنے کا کیا حکم ہے۔

جواب: کسی مسلمان عورت کے لئے اجنبی شہر میں تہارہ ناشرع اجازت نہیں۔

سوال نمبر 9: اکثر مسلمان طلباء کو اپنے تدریسی یا گھر یا خرا جات بروادشت کرنے سے لیے اضافی کام کرنا پڑتا ہے جس کے لیے ان کو ایسے ہوٹلوں میں کام ملتا ہے۔ جو شراب بیچتے ہیں یا کھانے میں خزریر کا گوشت ہوتا ہے نیز کسی مسلمان کا شراب اور خزریر پیچنا کیا ہے یا شراب بنا کر کسی غیر مسلم کو پیچنا کیسا ہے۔

جواب: اگر کسی مسلمان کو شرعاً حلال کام نہ ملے تو کافروں کے ہوٹلوں پر کام کر سکتا ہے۔ بشرطیکہ اپنے ہاتھ سے شراب پیش نہ کرے، نہ ہی بنائے اور اسکی تجارت کرے۔ یہی حکم خزریر کے گوشت بنانے اور پیش کرنے کا ہے۔

سوال نمبر 10: نماز و نجگانہ، جمعہ و عیدین کی ادائیگی کے لیے گرجا گھروں کو اجرت پر لینا کیسا ہے۔ جب کہ ان میں بت وغیرہ ہوں کیونکہ عیسائیوں سے اجرت پر لینے کے لیے سستی ترین جگہ یہی ہوتی ہے۔

جواب: ضرورت کے وقت گرجا گھروں کو اجرت پر لینے میں کوئی حرج نہیں ہے البتہ نماز کی ادائیگی کے وقت بتوں کی طرف رخ کرنے سے گریز کیا جائے گا۔ اگر وہ قبلہ رو ہوں تو درمیان میں کوئی رکاوٹ کھڑی کر لی جائے۔

سوال نمبر 11: ایسی جگہوں پر جہاں مسلمان عورت میں پڑھتی یا کام کرتی ہیں اور ان کو اجنبی مردوں سے مصافحہ کرنا پڑتا ہو۔ اگر وہ مصافحہ نہ کریں تو نقصان کا اندر یہ ہوتا ہے۔ یہی صورت حال بعض دفعہ مردوں کو بھی پیش آتی ہے۔ ان کو عورتوں سے مصافحہ کرنا پڑتا ہے۔ ورنہ ان کو نقصان کا سامنا کرنا پڑتا ہے۔ اسی صورت میں مصافحہ کیا حکم ہے؟

جواب: کسی مرد کا اجنبی بالغ عورت سے مصافحہ کرنا شرعاً ممنوع ہے اور یہی حکم بر عکس بھی ہے۔

سوال نمبر 20: اہل کتاب کے ذیبوں کے کھانے کا کیا حکم ہے جب کہ یہ معلوم نہ ہو کہ اس پر تسلیہ پڑھا گیا ہے یا کہ نہیں؟

جواب: اہل کتاب کے ذباح شرعاً جائز ہیں بشرطیکہ صحیح شرعی طریقے کے مطابق ہوں اگرچہ ان کا نام نہ لیا گیا ہو۔ (۱۲)

منیج اجتہاد پر عمومی نظر:

پروفیسر ڈاکٹر طاہر منصوری نے اپنے وقیع مقالہ، فقه کی تشكیل جدید میں اجتماعی اجتہاد کا کردار، میں مجمع الفقهاء الاسلامی کے منیج اجتہاد اور اہم فقہی آراء پر تفصیلی روشنی ڈالی ہے۔ یہاں ہم مذکورہ مقالہ سے منیج اجتہاد کے چند عمومی اصول نقل کرتے ہیں۔

۱۔ فقہی ورثے کا احترام:

مجمع الفقهاء الاسلامی اپنی فقہی آراء اور اپنے فتاویٰ میں بنیادی طور پر قدیم فقہی ورثے پر انحصار کرتا ہے۔ کسی نئے مسئلہ اور معاملہ کا حل سب سے پہلے قدیم فقہی کتب میں تلاش کیا جاتا ہے چنانچہ ہم دیکھتے ہیں مجمع میں پیش کیتے جانے والے مقالات اور مباحثت پیشتر قدیم فقہی آراء پر ہوتی ہیں۔ اس طرح مجمع کا اجتہاد قدیم فقہی ورثہ کا پابند اجتہاد ہے۔ اس کی جھلک جدید مالیاتی و تجارتی معاملات، بینکاری اور انشورنس سے متعلق فتاویٰ میں دیکھی جاسکتی ہیں۔

۲۔ غیر مسلکی اجتہاد:

مجمع الفقهاء الاسلامی کا اجتہاد گوفقہی روایات کے احترام اور پابندی کا پہلو لئے ہوتے ہے تا ہم وہ کسی مخصوص فقہی مسلک کے تابع اور زیر اثر نہیں۔ مجمع کا اختیار کردہ منیج اجتہاد غیر مسلکی اجتہاد ہے۔ اسے وسیع المسلکی اجتہاد بھی کیا جاسکتا ہے۔ مجمع تمام فقہی مسلک کو ایک فقہی وحدت تصور کرتا ہے جس کا لازمی نتیجہ یہ ہے کہ ایک مخصوص مسئلہ پر حفظ نظر اختیار کیا جائے اور دوسرا مسئلہ پر شافعی مسلک کے مطابق فیصلہ دیا جائے۔

۳۔ فقہی ورثے سے مناسب انتخاب:

مجمع کے منیج اجتہاد کی ایک اور خصوصیت قدیم ورثے سے اپنی ضرورت کے مطابق انتخاب ہے۔ اس منیج اجتہاد کو ڈاکٹر یوسف القرضاوی نے الاجتہاد الانتقامی، یعنی ترجیح و انتخاب کا منیج قرار دیا۔ اس کا مطلب یہ ہے کہ وسیع و عریض فقہی سرمائے سے عہد حاضر کی ضرورت کے مطابق کچھ آراء منتخب کی جائیں اور ان کے مطابق فتویٰ دیا جائے

۴۔ حلال و حرام میں احتیاط پسندی:

مجموع الفقه الاسلامی کے منجع اجتہاد کی ایک خصوصیت یہ بھی ہے کہ ایسے معاملات جس میں حلال و حرام کا یکساں احتمال و شائਬہ ہو وہاں احتیاط کا پہلو ملحوظ رکھا جاتا ہے اور وہ نقطہ نظر اختیار کیا جاتا ہے جو شبهے سے پاک ہو۔

۵۔ ایاحت اصلیہ کے اصول کا استعمال:

وہ امور جن میں حرمت کا شائیبہ نہ ہو۔ ان کے بارے میں مجمع الفقه الاسلامی اباحت اصلیہ کے اصول پر فیصلہ کرتا ہے۔ اباحت اصلیہ کا مفہوم یہ ہے کہ جس چیز کو صراحتاً کسی شرعی نص نے حرام قرار نہ دیا ہوا بے جائز تصور کیا جائے اس کی بنیاد فقہ کا یہ قاعدہ ہے کہ الاصل فی اشیاء الاباحة، یعنی اشیاء کی اصل حالت ان کا جائز و مباح ہونا ہے۔ مجمع نے جدید مالی معاملات میں اپنے فتاویٰ اور آراء میں اسی اصول کو پیش نظر رکھا ہے۔ (۱۳)

تجاویز اور سفارشات:

مجموع الفقه الاسلامی کے تفصیل جائزہ کے بعد چند تجویز پیش خدمت ہیں:

۱۔ اگرچہ مجمع میں تمام قابل ذکر اسلامی ممالک کی نمائندگی موجود ہے اور مسلم اکثریتی علاقوں یا تنظیموں کی نمائندگی بھی ہے تاہم اس نمائندگی کو مزید موثر بنایا جا سکتا ہے اور سلطی ایشیاء کی ریاستوں اور اقلیتی علاقوں سے بھی مزید نمائندگی لی جاسکتی ہے۔

۲۔ بالعموم مجمع کے منتخب ارکان اپنے اپنے ملک میں علمی و فقہی اداروں یا افراد سے باہم مشاورت اور تبادلہ خیال نہیں کرتے۔ اجتماعی اجتہاد کی موثر صورت اسی وقت سامنے آتی ہے جب ہر کوئی اپنے ملک کا حقیقی نمائندہ ہو اور یہ اسی صورت میں ممکن ہے کہ جب وہ اپنے ملک کے علماء، فقہاء، اور ماہرین سے مشاورت اور تبادلہ خیال کر کے اپنا موقوف اور رائے پیش کرے۔

۳۔ مجمع کے مجلات، سفارشات و قرارات اسلامی ممالک کے اہم علمی و فقہی اور تحقیقی اداروں تک نہیں پہنچ پاتی۔ اگر مجمع کی سرگرمیوں سے فقہی اکیڈمیاں اور مجالس باخبر ہو تو مجمع کی راہنمائی موثر ہو سکتی ہے۔

۴۔ قریب قریب ہر ملک میں اجتماعی اجتہاد کے چھوٹے بڑے سرکاری یا غیر سرکاری ادارے قائم ہیں۔ اگر ان اداروں کے ذریعے اہم عصری فقہی مسائل مجمع تک پہنچ سکیں تو اس کے دائرے میں مزید وسعت پیدا ہو سکتی ہے۔

۵۔ اگر اسلامی تنظیم کافرنز کے ہر کن ممالک میں مجمع کا ذیلی ادارہ قائم کیا جائے اور اس میں اس ملک کے علماء اور ماہرین کو نمائندگی دی جائے تو اجتماعی اجتہاد کا کردار مزید موثر ہو سکتا ہے۔

۶۔ مسلم اور یگر تہذیبوں کی کشاکش کے نتیجے میں بہت سے مسائل جنم لر ہے یہ بالخصوص ۹/۱۱ کے بعد حالات جس تیزی سے بدل رہے ہیں۔ مغربی ممالک میں مسلمانوں کو جن مسائل کا سامنا ہے ان پر مجمع کو سنجیدگی کے ساتھ غور کرنے کی ضرورت ہے۔

۷۔ مجمع کو اپنی جملہ سرگرمیوں کے لیے جدید مواصلاتی آلات سے استفادہ کرنا ضروری ہے۔ مجمع کی مکمل کارروائی اگر انٹرنیٹ پر بھی مستیاب ہو تو اس سے استفادہ کیا جاسکتا ہے۔ نیز مجمع مختلف ممالک میں اپنے اراکین کی وقیع آراء انٹرنیٹ کے ذریعے معلوم کر سکتا ہے۔ اور اپنے اجلاس میں بھی ان ذرائع کو استعمال کر سکتا ہے۔

حرف آخر:

مجمع الفقه الاسلامی اگرچہ پاکستان کی اسلامی نظریاتی کونسل کی طرح ایک مشاورتی ادارہ ہے اس کے فیصلے یا سفارشات اسلامی حکومتوں کے لیے واجب لعمل نہیں تاہم اسلامی ممالک اور ان کی عدالتیں مجمع کی آراء کو وزن اور وقعت دیتی ہیں۔ مختلف امور پر قانون سازی میں بھی ان سے راہنمائی لی جاتی ہے اس حیثیت سے مجمع الفقه الاسلامی کی آراء دنیاۓ اسلام میں بتدریج اجتماعی آراء کا درجہ اختیار کرتی جا رہی ہیں۔ (۱۲) و ما توفیقی الا بالله۔

حوالہ جات

- ۱۔ تفاصیلات کے لیے ملاحظہ ہو: قرارات و توصیات، مجمع الفقہ الاسلامی، لمنیعیت، منظمة المؤتمر الاسلامی الدورات ۱-۱۲، القرارات ۱-۳۲، ۱۹۸۵ء، صفحات ۷-۲۰۔
- ۲۔ قرارات و توصیات، مجمع الفقہ الاسلامی، حوالہ مذکور، صفحہ ۱-۲۰۔
- ۳۔ قرارات و توصیات، مجمع الفقہ الاسلامی، حوالہ مذکور، صفحہ ۲۲-۲۸۔
- ۴۔ قرارات و توصیات، مجمع الفقہ الاسلامی، حوالہ مذکور، صفحہ ۲۹-۳۸۔
- ۵۔ قرارات و توصیات، مجمع الفقہ الاسلامی، حوالہ مذکور، صفحہ ۵-۵۲۔
- ۶۔ تفصیلی بحث ملاحظہ کیجئے: طرق الانجاح فی الطب الحدیث و حکمها الشرعی لفضیلۃ الدکتور رکر بن عبد اللہ ابو زید، مجلہ: مجمع الفقہ الاسلامی، حوالہ مذکورہ، صفحات، ۳۲۹-۳۵۸۔
- ۷۔ تفصیلی بحث دیکھئے: مصدر سابق، صفحات، ۳۶۱-۳۶۸۔
- ۸۔ مناقشہ کی مکمل رواد ملاحظہ ہو: مصدر سابق: صفحات ۱-۳۷۱۔
- ۹۔ قرارات و توصیات مجمع الفقہ الاسلامی، حوالہ مذکور، صفحات ۷۵-۷۵۔
- ۱۰۔ قرارات و توصیات مجمع الفقہ الاسلامی، حوالہ مذکور، صفحات ۱۰۶-۱۰۹۔
- ۱۱۔ قرارات و توصیات مجمع الفقہ الاسلامی، حوالہ مذکور، صفحات ۱۰۳-۱۰۳۔
- ۱۲۔ قرارات و توصیات مجمع الفقہ الاسلامی، حوالہ مذکور، صفحات ۸۵-۹۶۔
- ۱۳۔ قرارات و توصیات مجمع الفقہ الاسلامی، حوالہ مذکور، صفحات ۸۵-۹۶۔
- ۱۴۔ ڈاکٹر طاہر منصوری بعنوان نقہ کی تشكیل جدید میں اجتماعی اجتہاد کا کردار، عصر حاضر میں اجتہاد اور قابل عمل صورتیں "مجمع الفقہ الاسلامی جدہ کی اجتہادی کاؤنسل کا جائزہ، شیخ زاید اسلامی سٹریٹ، جامعہ پنجاب، لاہور ۲۰۰۲ء ص ۸۶-۹۰۔
- ۱۵۔ مصدر سابق، ص ۹۵۔

